

# दैनिक ट्रिब्यून

## नकली देसी घी बनाने का भंडाफोड़

# दैनिक ट्रिब्यून

पुलिस ने रविवार को कनीना में छापेमारी कर नकली देसी घी बनाने के कार्य का भंडाफोड़ किया है। कनीना मंडी स्थित चमत्कारी माता मंदिर के पास एक मकान में चल रहे नकली घी के कारोबार की भनक लगने पर शहर थानाधिकारी ब्रह्मजीत ने फूड सप्लाय विभाग के इंस्पेक्टर डॉ. दीपक चौधरी के नेतृत्व में टीम गठित की। थानाधिकारी ब्रह्मजीत ने बताया कि उन्हें सूचना मिली थी कि शहर में नकली घी बनाने का कार्य किया जा रहा है। टीम जब कनीना में गौशाला गार्डन के सामने मकान में पहुंची तो वहां पर अनिल कुमार नामक व्यक्ति नकली घी पैकिंग करता पाया गया। उक्त व्यक्ति इस कार्य का लाइसेंस नहीं दिखा पाया। इस दौरान वहां पर अमूल की 203 नकली घी पैकिंग, 4 पेटी 500 ग्राम पैकिंग एवं नोवा की 4 पेटी 1 किलोग्राम, 4 पेटी सरस व 4 पेटी पारस 1 किलोग्राम के जब्त किये। पुलिस ने नकली घी बनाने वाले को गिरफ्तार कर लिया है।

Source: <https://www.dainiktribuneonline.com/news/haryana/fake-desi-ghee-busted-135015>